

आखिरकार क्रि.वि. (फा.) अंत में, अंततः।

आखिरी वि. (फा.) अंतिम, पिछला।

आखीर पुं. (अर.) इति, अंत, संपन्न होने का भाव, समाप्ति, तमाम होने का भाव।

आखु वि. (तत्.) 1. खोदने वाला/वाली 2. कंजूस, कृपण पुं. 1. चूहा 2. छुछुंदर 3. सुअर, 4. चोर 5. कुदाल।

आखु-पाषाण पुं. (तत्.) 1. चुंबकीय पत्थर 2. सफेद रंग की विषैली उपधातु, नशा करने का पदार्थ, संख्या।

आखुवाहन पुं. (तत्.) जिसका वाहन चूहा है, गणेश।

आखेट पुं. (तत्.) शिकार, मृगया।

आखेटक पुं. (तत्.) वि. 1. शिकार करने वाला, शिकारी।

आखेटिक वि. (तत्.) 1. शिकारी 2. शिकारी कुत्ता।

आखेटी वि. (तत्.) शिकारी।

आखोर वि. (तत्.) 1. पशुओं के लाने का बचा हुआ चारा, चरनी 2. जानवरों के पानी पीने का हौद 3. कूड़ा-करकट, सड़ा-गला, रद्दी 4. निकम्मा। मुहा. आखोर की भर्ती- निकम्मों का समूह।

आख्या स्त्री. (तत्.) 1. नाम, उपाधि, (पुस्तक आदि का) शीर्षक 2. कीर्ति, यश 3. विवरण, व्याख्या प्रयो. इस मामले की आख्या तुरंत प्रस्तुत की जाए 4. आकृति, चेहरा 5. सौंदर्य, गरिमा।

आख्यात वि. (तत्.) 1. प्रसिद्ध, विख्यात 2. कहा हुआ पुं. (तत्.) 1. क्रिया 2. राजवंश के लोगों का वृत्तांत।

आख्यातन वि. (तत्.) आख्यात अर्थात् क्रिया से बना विशेषण जैसे- 'सूखना' से 'सूखा'- 'सूखा वस्त्र'।

आख्याता वि. (तत्.) 1. कहने वाला, विवरणकार 2. उपदेशक।

आख्याति स्त्री. (तत्.) 1. महत्वपूर्ण कथन 2. सूचना 3. यश, इत्यादि।

आख्यातिक पुं. (तत्.) धातुओं और क्रियाओं का विवेचन करने वाला ग्रंथ।

आख्यान पुं. (तत्.) 1. वर्णन, वृत्तांत 2. कथा- कहानी, किस्सा 3. किसी वर्णन का एक प्रमुख अंश 4. कथानक।

आख्यानक पुं. (तत्.) 1. कथा, कहानी 2. छोटा आख्यान, उपाख्यान 3. पूर्ववृत्तांत।

आख्यापक वि. (तत्.) कहने वाला, बताने वाला, सूचना देने वाला पुं. (तत्.) 1. प्रवक्ता 2. उद्घोषक 3. दूत।

आख्यापन पुं. (तत्.) 1. घोषणा, ऐलान, किसी घटना की औपचारिक या सार्वजनिक सूचना 2. रेडियो या दूरदर्शन पर आगामी कार्यक्रम की सूचना announcement तुल. उद्घोषण।

आख्या-पृष्ठ पुं. (तत्.) पुस्तक के प्रारंभ का पृष्ठ, जिसमें पुस्तक का शीर्षक एवं कभी-कभी लेखक या संपादक का नाम एवं प्रकाशक का नाम भी दिया होता है। title page

आख्यायिका स्त्री. (तत्.) 1. कहानी, कथा, किस्सा, विवरण-प्रधान कथा रचना 2. शिक्षाप्रद कल्पित कथा 3. एक प्रकार का आख्यान जिसमें पात्र अपने मुँह से अपना चरित्र बखान करे।

आख्यासूची स्त्री. (तत्.) मात्र शीर्षकों के आधार पर बनाई गई सूची। title catalogue

आख्येय वि. (तत्.) वर्णन करने योग्य, कहने योग्य, बताने योग्य।

आगंतु वि. (तत्.) दे. आगंतुक।

आगंतुक पुं. (तत्.) आया हुआ 2. बिना बुलाए आने वाला पुं. (तत्.) 1. अतिथि, मेहमान 2. स्वामिहीन पशु 3. प्रक्षिप्त पाठ 4. अजनबी 5. अचानक होने वाला (रोग)।

आगंतुक-पंजी स्त्री. (तत्.) किसी कार्यालय, अतिथि गृह, होटल आदि के स्वागत पटल पर रखा